

UKWISA KWA CIBILI

UKWA KWA SHIKULU



Mwe Taata wesu uwa mu Myuulu, nga fintu twaisa kuli Imwe muno bushiku, muli lilya i Shina ilyatemwikwa ilyakwa Shikulu Yesu, ifwe tuli abansansa nganshi ilyo twapalamina kuli ishi nshiku isha mushilo, ukwishiba ukutila ici cileiminako inshita iikalamba iya pe sonde. Cena cali lintu Ilambo ilikalamba lyacitilwe, ukutila balya ababembu abalanda abaluba bengaba abantungwa nokukwata ili isubilo ilyo ifwe twakwata mukati akafifuba fyesu muno bushiku, ukutila ubushiku bumo Ena ali nokubwela nakabili. Kabili muno bushiku, ukulola ku kupalamina kuli cino cintamba, ukupitila pa mwinshi, kabili nokumfwa ulu lwimbo ulwakale, “Ifwe tuli nokukwata umulungu uukalamba uwakwisa ku mwesu, pa myaka yakubalilapo amakana ikumi,” ukubwesa ifya kwibukisha ifya myaka iingi iyapitapo lintu twakumene pano mwi hema ilyo ukupuputulwa kukalamba ukwe sonde takulatampa. Kabili, mwe Lesa Taata, ifwe tulesekela fye muli yalya amatontonkanyo.

² Kabili ukumoneka icisuma mu myeo yesu ukutila twabwela nakabili muno bushiku ukutampa bumbi bumo ubwa kulya ukupuputulwa ukwa kale apo ababembu beta pa luse, kabili napo nababwelela kunuma bapanga ifintu bwino pamo na Lesa nakabili. Kabili na Mupashi wa Mushilo e Muntu umo umukalamba mukulongana, Uwikatilila nokutungulula, kabili nokuletela Umukate wa Mweo ukupitila mu Cebo. Kabili twapepa ukutila Ena alapyunga kuli ifwe ubushiku no bushiku muli kuno ukupuputulwa, ukundapa abalwele nabalekabila, shisheni onse uwacetekela, kabili mupokelele ubukata ukufuma muli uku ukubomba uko tulebika pantanshi. Pantu, mwe Lesa Taata, cena cili icakucindika kabili ubukata ubwe Shina Lyakwe ukutila ifwe twaipusha ico. Ameni.

³ Ici kufikilisha ubulayo ubo Napangile imyaka ikumi na umo iyapitapo. Ni nshita iitali iyapitapo ukufika kuli ici, lelo ukubwelela kwi hema ku kupuputulwa. Kabili, nomba, natwishiba ukutila ihema lyesu talilingile muno mu muputule ukukwata ukupuputulwa, lelo twalatitikanafye muno mwine, kabili icisuma ico twingacita, pa nshiku ishinono ishalakonkapo, ku bukata ubwakwa Lesa.

⁴ Kabili Nalitemwa ukukwata ukulongana mu chalichi. Incende ishingi, twalikwata mufibansa fyamangalo, kabili na kunge mulya mu ncende umwakwangelila, kabili namufitenge

fya kwangalilamo, lelo palipo icintu cimo icipuseneko lintu mwakwa kwena mu chalichi. Mulya cimoneka kwati cena cawaminako, ukupalamina mupepi ukwe senge lintu imwe muli mu chalichi. Kunse muli filya ifitenge, incene fye sha mwisonde, ifwe tuletotela pakukwata insambu ishakuba mulya, lelo cena cimoneka kwati imwe namukwata icakutitikisha, kwati nga amaka yangulu, uko imwe mufwile mwaonaula ilyo ukupuputulwa takulatampa. Kabili nomba lintu mwaisa mu chalichi, yena ni ncende umo Lesa ekala, cena kwisa mu ng'anda Yakwe ukukwata ukulongana.

⁵ Kabili nomba tuli abansansa muno bushiku ukumona impumi ishing'i ishakale isho Namwene imyaka iingi iyapitapo mukulekelesha ukwa bupyangishi bwandi pano mwi hema. Namona Munyina Graham, na Munyina Curtis, na Nkashi Angie, na Nkashi Gertie bali pano, na Munyina Cox na Nkashi Cox, kabili, oh, abandi, imwe mwe bengi, Nkashi Spencer na Munyina Spencer, na imwe bonse pano. Ifwe tuli abansansa nganshi. Mama, na Misisi Slaughter, na munyina uuli kulya, amabumba ayasuma nganshi, neliline. Nibanga abali muno ukufuma pa nshita twatampile kunuma, Ndepilibula ilyo Nafumine muno mukupuputulwa ukuya kunse? Leken'i tumone amaboko yenu. Yali konse konse ya chalichi muno bushiku, loleshenifye imwe pamaboko ayo bemishe. Ico cawama nganshi.

⁶ Nomba ifwe tuli...mwishibe ukutila ukupuputulwa kuletwafye na Mupashi wa Mushilo. Ena e Umo Uuleta ukupuputulwa. Kabili ifwe teti tucite ico pa lwesu, ifwe kuti twapangafye amaka; kabili na Lesa eufwile apala yalya amaka, kabili natucetekela ukutila Ena ali nokucita.

⁷ Naleeba umukashi wandi tuleenda pa musebo ukutila... Nshacikwata ne nshita iyakulya icakulya ca bushiku. Kwena kwaciba ukupamfiwa ukwalubana. Cali ninshita ya tuu koloko mailo mucungulo ilyo Ine nshilati imfwale ne shati, ukufumafye pa nshita ilyo Ine nabukile mailo mulucelo. Ico cali cipandwa ca lanya. Kabili cena califye bwino pa tuu koloko ilyo Nakwete icakwangufyanya icakwa Dokota Sam Adair mu Louisville. Kabili lintu...Kabili nomba kwali abaletuma abengi, kabili nabakalamba. Imo yafumine kucipatala, yatile, "Ukuba, natulolela inshita ne nshita, kabili nga cakutila kumbo kuliba ukwabipisha lintu ifwe twafika kulya ukucila ici icabipisha ifyo cili, tulelelela." Kabili fye ukubilikisha nokulila ukufuma ku ncende konse, amakana yaba kapyunga.

⁸ Kabili, Ndemyeba imwe, ifwe tuleikalila mubushiku bumo ubukalamba ubwa nshiku ubo ili sonde tabwatala ukwishiba, bumo pa nshiku ishikalamba. Kabili Ndi uwansansa ukumona insala mu mitima ya bantu ukwafwaisha Lesa.

⁹ Nomba Nincisenda pa mutima wandi, ukupepa ukutila cena cili mu bufwayo bwakwa Lesa. Kabili, ifyo fine, kuliko abantu

abeminine kunuma kulya. Ine ndesunguka...Natukwata i—icipuna kuno, ibenchi ilinono, Ndesunguka nga cakutula ifwe munshila imo tekuti tulungishe lilya ibenchi linono. Bamo ba namayo...nangu icintu cimo, abeminine kunuma kulya, ukutula ifwe limbi kuti...Pano, ndesunguka nga cakutula bamo pano nangu icintu cimo, ukwendafye ukwisa nokwisa ikala pa benchi palya, kuno ku ntanshi. Limbi...Munyina Ben, tuli abansansa ukumimona imwe ukwisa, ilya nshita yakulekelesha iyo Ine namwene iwe Ine nali mu San Fernando Valley, California, imilungu iinono iyapitapo. Kabili kuno kuli ncende pano pa muulu kuti mwaisa nga tamusakamene, imwe—imwe mwefibusa ifili kunuma mwebeminine. Kabili nomba nga cakutula mulefwaya ukwisa pano pa muulu, cinshi, iseni nomba line pa muulu. Pano paliko icipuna icipulilemo pano pa cintamba pano, kabili ne ncende shimbi ishikulilemo pano, kabili balatwalwa pa cipailo. Tulefwaya imwe mwikale bwino ngefyo mwingekala bwino.

¹⁰ Kabili Naebele umukashi wandi ukutula Nalilaile ubulayo pa lwandi ukuti ukupitila mukwafwilisha kwakwa Lesa, Nshiminina pakukwata ukulongana pa nshita intali, mfwaya ukulanda pa mineti amakumi yatatu, Shikulu nga afwaya. Kabili ico cili nokuba icisungusho palwaciko, pantu Ine—Ine nshitampa bwangu. Kabili, lelo Ine—Ine mfwayafye ukwisha, kabili pamulandu wakuti...Kabili nomba inshita ileisa tuli nokucita, ici, mailo ubushiku... .

Muno bushiku, isambililo lyandi lili: *Ukwisa Kwa Cibili Ukwisa Kwa Shikulu*.

¹¹ Kabili mailo ubushiku bu shiku bwa mulalilo, kabili Ndefwaya ukulanda pa *Mulalilo* ukufuma ukwiminina mu Cipangano Cakale. Kabili ifwe tuli...Mailo ubushiku ninshita yakukwata umulalilo mu bushiku, pantu bwena e bushiku ubo Shikulu bamufutwikemo. Kabili bushiku ubwakucitilamo umulalilo. Kabili panuma ya kulongana mailo ubushiku, kukaba ukushimikila ukushimikilwa lyonse, nomba elyo ifwe tukakwata umulalilo. Kabili umuntu onse naitwa ukwisa pamo na ifwe kabili—kabili uku kumako kuli ici icintu cabukata ico Shikulu Yesu atushilile ifwe.

¹² Kabili nomba ubushiku ubuli nokukonkapo, Shikulu nga asuminisha, ukuba bwena ubushiku ubwa kutanikolwapo, Ndefwaya uku—ukubula, ubwiminishi ubwaibela limbi ukufuma kufyo mwakulaumfwa pafilimba, *Uku Tanikwa*.

Kabili nomba pabushiku bwapa Cibelushi, *Ku Shikwa*.

¹³ Pa Mulungu ulucelo pa sikisi koloko, kulongana kwapa lucelo pa kwima kwa kasuba. Pa teni koloko, mulimo wa kubatisha, kabili nga kuti kwaba bena abali nokubatishiwa. Kabili nomba ni mbila iya pe Pasaka mu lucelo.

14 Kabili pa Mulungu ubushiku, Shikulu nga asuminisha, tule enekela imbila iipi *Paca Kushininkisha ica Kubuka*, kabili ukulongana kwa kundapa. Ukundapa ukucitika lyonse kwati nga fintu tukwata mukulongana mu—mu kulongana ukwa lyonse, pali ubu ubushiku bwapa Mulungu ubuleisa. Kabili nga tamwatala amumona cena, kabili na bacibusa benu tabatala abamona icakumoneka icakushinikisha icakubuka kwakwa Yesu, Ndesubila ukutila Ena ali no kucita nga fintu Ena acita mumyaka iyapita mukulongana, ukumonekela pano pene no kucita ifintu fimo fine fintu Ena acitile lintu Ena ali pano pe sonde. Kabili ifwe tulelolesha kuntanshi kuli ilya nshita, ukwisa . . . uko ukuleisa.

15 Ico nacilungama, ukwenda icalungama kabili palwenu mulenge abaikala bwino ngefyo cinga citwa. Kabili Ndesunguka nga cakutila mailo mu ubushiku kuti twafwayako imipando ku ncende imo. Limbi kulya kulya—kulya bapekanya ifya cililo nangu ku ncende kumo uko ifwe twingasendako ifi pulilemo, limbi ukusenda mu ncende shimbi. Ifwe tulefwaya umuntu onse ukwikala bwino ngefyo cena cingaba.

16 Nibanga abatemwa Shikulu na fyonse ifyo ifyaba muli bena? Nomba lekeni tubike fye ifya kutemwa fyesu ukulola kuli Kristu nokuloleshafye nomba. Ifwe tatuli pano ukulola ku masambilisho, tuli pano ukupepa Shikulu. Ifwe tuli pano ukwita umuntu onse uwe sambilisho lyonse, ilangi, icaba, ico cena tacilesakamika pano, ifwe natwisafye mukupepa Shikulu, kabili twalakwata citika uwansa ukwimba inyimbi ishakale kabili—kabili ilyo ukulongana takulatampa. Kabili, nomba, mailo ubushiku Ndi nokutampafye pamo ngefyo cifwile ukutampwa muno bushiku, bwino bwino fye, nga cinga citwa, pa eiti koloko, kabili nokulekafye ifwe ukufuma bwangu bwangu ngefyo twinga cita pakutila twaisa bwela mubushiku ubwakonkapo.

17 Kabili, nomba, mwaiseni bonse. Kabili, abeni besu, imwe muli abapokelelwa ukwisa mwi senge kabili lilyalinefye ukulongana kwapwa, imwe mwe bantu mweba pa chalichi pano mwebesa pano, mumone ukutila maposhanya ukuboko no muntu onse ngefyo mwingacita. Mubefye . . . Mubefye abakakulwa nomba, kabili mukwatefye inshita iisuma. Kabili imwe tamwishibe ico Shikulu wesu enga cita, ino ni nshita iye Pasaka kabili ifwe tule enekelafye ifintu ifikalamba.

18 Nomba, mu Cebo ica palwa, Ndefwaya fye ukubelenga fye i—i versi, nangu umulongo umo nangu ibili, ukufuma mu Mbila nsuma iya Washila Luka, kabili chapitala 15, versi 8:

Nangula mwanakashi nshi uwakuti akwete indalama ikumi isha silufele, nga cakutila ena alufyapo ikobili limo, ukutila tengasha inyali, nokupyanga mu ng'anda nokufwailisha bwino bwino mpaka ena aisanga yena?

Kabili lintu ena asanga yena, aita bacibusa bakwe nabena mupalamano bakwe capamo, atila, Sangalaleni pamo na ine; pantu Ninsanga lumo ulo Nalufishe.

¹⁹ Nomba, ico kuti camoneka kwati li Lembo limo ilyaibela pa Kwisa kwa Cibili ukwa kwa Kristu, kabili . . . lelo lyena lilelanda pa Kwisa kwa Cibili ukwa kwa Kristu. Kabili ili isambililo ilikalamba ilyo ifwe tukwete pano ku cinso cesu nomba ni limo pa masambililo ayakankala Mukulemba konse ukwa Mushilo. Tapali cimbi icaba icikankala ukucila pa Kwisa ukwakwa Shikulu Yesu. Pantu Ena nga teshile ninshi ifwe kuti twasangwa inte ishabu, kabili nabafwa besu abo ababa mu nshishi ninshi balyonaika, kabili takuli isubilo ilya shalapo kuli ifwe nga cakutula Yesu teshile mukumoneka mu nshita iya bubili. Kabili muli cilya cine . . . ulu ulubuuto, kabili muli lulya lwine ulubuuto ulwa Kwisa ukwa Cibili, kwali uku kankala nganshi, eico uno mulungu wamushilo untu nomba tulepalamina, ukutula Yesu, lintu Ena alepalamina kuli cena mu nshita iyakubalilapo mulya mwine mufinshingwa ifya Capindama, Ena alandile apanono nganshi palwa mfwa Yakwe, uku shikwa, kabili no kubuka. Ena alandile ukucilapo pa Kwisa Kwakwe ukwa Cibili ukucila ifyo Ena acitile pa mfwa Yakwe, uku shikwa, kabili no kubuka. Eico mukwishiba ici, lyena lifwile ukuba isambililo ilikalamba nganshi.

²⁰ Mu Cipangano Cakale, mwaliba imiku iingi Amalembo ayengi mu Cipangano Cakale ukulola ku Kwisa kwa Cibili ukwa kwa Kristu ukucila pafyo cali mu Kwisa kwakubalilapo ukwa kwa Kristu. Fyonse ku mutundu wa muntu nse, nomba panuma ya cikonsolwelo capangwa, cabafye pa Kwisa kwa Cibili ukwa kwa Shikulu.

²¹ Nomba, twalikwata bukapapa ubwa lekana lekana, kabili twalikwata ubwiminishi ubwa lekana lekana kabili ukusambilila kwa bukapapa ukwa lekana lekana, lelo bukapapa bwesu ubwa bwina Kristu bwashintilafaye pa mfwa, pakushikwa, napa kubuka, kabili napa Kwisa kwa Cibili ukwa kwa Shikulu. Oh, lyena lipusho ilikankala. Kabili ilyo ifwe tulepalamina, ku matontonkanyo yakalamba ayandi aya cishinka, ifwe tuleikala mulya mwinefye mufinshingwa ifya Kwisa kwa Cibili Ukwakwe. Palya, munshila yandi iyakumwenamo ico nimukwishiba ukwa Malembo, takuli isubilo nangu limo ilyashala kunge ya Chalichi pa Kwisa kwa Cibili ukwakwa Shikulu. Isonde mukubapo kwaliko mumibele iyabipa iyabubifi yalifuma yena mukupwililika mukutungululwa, ukwa kabungwe konse akapangwa no muntu mwi sonde. Ishamfumu shalifilwa ukwikatilila abantu bashiko shalifilwa, nangula abalucu balifilwa ukwikatilila abantu babo balifilwa, aba maisosele balafilwa ukwikatilila abantu babo balifilwa, kabili takwaba isubilo ilyashala lelo kano Ukwisa kwa Cibili ukwa kwa Shikulu Yesu.

²² Kabili yena nomba ninshita imo pa nshita shabipisha pakukana cetekela no mubembu, ico ena atala ashininkishapo, pantu inshita iyabonaushi naipalama mupepi. Kabili yena ninshita iyapalwa iikalamba iya wa cetekela, pantu ubulubulo bwakwe buli mupepi. Pali amabumba ayapusana yabili mwi sonde muno bushiku, ilya wacetekela nousha cetekela. Umo untu Shikulu aleisa mukupokelela, kabili na umo Shikulu aleisa mukususha. Pa Kwisa Kwakwe, ali nokupala umo nokutipa umbi, mukumoneka Kwakwe.

²³ Kabili ici ukuba cilya icintu icikankala, Ndetontokanya fye tacilafika. . . pabushiku ubo tacilafika, ukucila, pakupuputulwa kwesu ukunono, ukutula ifwe tufwile twaloesha mukushintilila, kabili mu Malembo, kabili nokumona ifyo ifwe tuli abapalamina. Nga cakutula Ndefwaya ukwishiba inshita ifyo ili, Ine kuti naloesha pankoloko yandi. Nga cakutula Ndefwaya ukwishiba ubo bushiku mu mulungu ubo ifwe tuleikalilamo, nangu umweshi mu mwaka, Ine kuti naloesha pali kalenda. Kabili nga cakutula Ndefwaya ukwishiba ukupalamina kwa nshita ukwa ici icicitwa cikalamba, Ine kuloesha pa Cebo cakwa Lesa, Cena cilalanda inshita lintu yena yafika. Pantu Baibele yatila, “Lintu ifi fintu fyaisa mukufikilishiwa, wimye umutwe obe, ubulubulo bobo bulepalamina nomba.” Inshita naipwa.

²⁴ Cena cali nicilya icintu icikalamba ku Yohane, kasokolola, pa Cilila ica Patmos, ukutula lintu ena amwenene libela Ukwisa ukwa kwa Shikulu. Lintu ena amwene ifitipu filya ifyali paba shacetekela, kabili na mapalo yalya ayali pawa cetekela, abilikishe, “Nangu ifyo fine, iseni, Shikulu Yesu!” Cena casekeshe umutima wakwe panuma ya fyonse ifyo amwene, ificitwa ilyo Ukwisa Kwakwe takulafika, ena abilikishe, “Nangu ifyo fine, iseni, Shikulu Yesu!” Kabili lintu inkulo ya chalichi conse yapitile mukumona kwakwe, kabili ena amwene ifintu fyonse ifikankala, umusango cena cili nokucitikilamo, nomba ekubilikisha, “Iseni, Shikulu Yesu!” Cena cifwile ukuba icintu ica bukata icakutula Ukwisa ukwa kwa Shikulu kwapalama kuli mupepi.

²⁵ Yesu, lintu abasambi Bakwe bafikile pa ncende iyo bale loleshapo ku mubili nangu ifintu ifya cifyalilwa ifya pe sonde. Nomba, pano tulefwaya twiminine pama mineti fye ayano. Cena tacifwile lyonse ukuba bumubili ubo ubufwile bwatufumyako, inshita shimo shimo fintu fye ifya cifyalilwa efili noku tufumyako. Aba bomfi bakwa Yesu, nangu abasambi Bakwe, balesontelela kuli Ena ukuba itempele lya musumba, mu Yerusalemu, itempele likalamba umo Lesa mu Bukata bwa Shekinah Bwakwe ubwamonekele mulya umwa Shilisha umwa shila. Kabili lintu bena bamwebele Ena palwa busuma lwa mabwe ayabikilwe mukati, ifyo kapekanya mukalamba uwakwa Lesa alashike ukutula aya amabwe yenga putulwa mu ncende

ishingi mwi sonde nokuyaleta pamo. Kabili mummyaka amakumi yaane ayaku kuula tamwali icongo ica soyala nangu ukulila ukwa nondo. Cena mukwishibisha ukukalamba cabikile pamo. Kabili ifyo eflyo Lesa aishile aishile palya pali ba Kelubi kabili cena calangishe u Bukata bwa Shekunah Bwakwe, kabili nefyo bena bakwete isubilo ilikalamba muli ici ichalichi cikalamba.

²⁶ Kabili Yesu aebele bena, “Bushe tamulemona ifi fintu.” Cibe yena yali ni ncende iya mushilo, yena yali ni ncende iisuma. Yena yali ni ncende, ing’anda iya kwikalamo Shikulu. Lelo Yesu atile, “Bushe tamumwene ifi fintu. Ine ninkwata icintu cimo icakumyeba imwe ico icili icikalamba ukucila pali ici. Pantu kuleisa inshita,” Ena atile, “ukutila takwakabepo ilibwe limo ilikashala ukuba pa libiye.”

²⁷ Te mulandu nefyo ifwe mubusuma twingesha ukusakamana pamibele yesu kumubili, te mulandu nefyo twingabomba abakosa patubungwe twesu, ifyo twingaba abakosa mu chalichi pa mutande wesu—wesu mu chalichi, kuleisa inshita lintu fyonse ifyo ifintu fikapwa nokupita.

Yesu atampile ukubeba ukuti, kabili bena batile, “Cishibilo nshi icakwisa kwa mpela ye sonde?”

²⁸ Kabili Yesu atampile ukulanda kuli bena, “Inshita ili nokwisa ilyo takwakabe ilibwe ilikekala palinankwe. Mukomfwa pabulwi ne mpupilisho shabulwi, ifikuko, ifinkunkuma mu ncende ishalekana lekana.”

²⁹ Kabili ubushiku bumbi, mulya mu California, mulya mu Oakland, lintu cali ninshita yesu iyakuba mulya mukulongana, kabili yena yali ni nshita iya kubalilapo iyo umukashi wandi atalile asangwa mu cinkunkuma. Naikele mu ncende yakubeelamo, kabili Ine . . . umuputule wasunkenefye panono. Kabili icilimba bwangu bwangu cabilisho, “Icinkunkuma nacifika.” Atile, “Bena balelolesha pakwisa kwa cimbi mu mineti eiti.”

Kabili Natontonkenye, “Oh, nga cakutila ici cine eca kushalikisha!”

³⁰ Na angufyenyeye ukufuma mu ncende yakubeyelamo, nakumenye umukashi uwalelelela pa musebo, nokwenda ukuya mwi shitolo linono bashitishamo umuti ukuya shitamo utuma kadi tunono utwa fikope ukutumina abatemwikwa besu. Kabili ilyo twali mulya, kumo ukumfwa ukwa kupapusha, imyumfwile iyashupa ukulondolola iyo umuntu tatala omfwa napo, isonde lyonse lyatampile ukusunkana. Amabotolo yatampile ukupona ukufuma pama shelufu, ifilukungu fyatampile ukupona ukufuma mu cikulwa, kabili ukuya mu misebo, ukucilila, abantu balebilikisha nokulila ilyo bulashita yalepona ukufuma kufibumba. Kabili ifikulwa ifikalamba ifyakwata amakule ukuya mu muulu ayali amakumi yatatu nangu amakumi yaane, fyalilile pamo mpaka icushi nangu ulukungu ukufuma

mufimatipa fyakaba fyaimine kwati bowa ubukalamba. Kabili abantu batampile ukubilikisha nokubutuka. Natile, “Uyo e munwe wakwa Lesa wa Maka yonse, ukutila, ‘Icilembo cili pacibumba.’”

³¹ Yesu atile, “Lintu mukomfwa ifinkukuma mu ncende ishalekana lekana.” Umushili waiswike ukuya mu musebo uukalamba ukuya apatali, kwati amafiti yasano, kabili nokuya panshi amafiti imyanda mu mushili. Pa ncende imo, inshila iikalamba yaingile mukati. Kabili Natontonkenye ukutila nga fintu calepwike ukwisuka, Ine califye mupepi ukumona umunwe wakwa Lesa wa Maka yonse, uletila, “Kabili kukaba ifinkukuma mu ncende ishalekana lekana.”

³² Ilyo ubushiku bwaletwalililapo, ifinkukuma ifya lekana lekana fyalilile muli ulya umusumba. Kabili incende sha bwalwa shaikele ishaisuka, kabili naba cakolwa bafulile mu misebo. Kabili nabanakashi bale enda mu misebo, aba ndeshi ishipe, na fyonse kwati takwali nangu cimo icacitike. Abantu babafye abakatililwa ne sonde ileelo mpaka Nshisibe ifyo cena cili nokusenda pakusunkanya cino calo. Bena bamoneka fye ukuba aba shasakamana. Bena tabamona. Kabili umuntu umo alandilepo icakulanda, kabili nga fintu Ine namumwile na menso yandi, atile, “Bushe mwacimona ico Nacicita? Nacisunkanyafye ikofi lyandi. Ndi muntu wa maka ayacilapo.”

Kabili Natontonkenye ukutila, “Ukuponta ukwaba ngefyo!”

³³ Nshatontonkenye apakalamba nganshi pali kulya ukuponta nga fintu Nacitile pano muno musumba wine wesu, ilyo Naleywa mu musebo uukalamba munshita ya cungulo kasuba cafumineko ukuya ku Georgetown, ilyo uleabuka umusululu wa mayanda ukufika pano ilyofye iwe taulaingila mu musebo uukalamba uuleisa ku ntanshi. Paliko icishibilo icikalamba icakambatikwe palya, kabili calandile ukuti, “Ena nabuka, ali no Mweo.” Kabili icishibilo cimbi icakonkelepo, fyena fibili fyeka, fyatile, “Ukuli ubwalwa ubwa Budweiser, kuli ubumi.”

³⁴ Natontonkenye ukutila, “Ukuponta kwaba ifyo!” Ekwabapofye pali ico. Kabili Baibele yalanda ukutila, “Ilyo Ukwisa kwa Cibili ukwa kwa Kristu takulacitwa, ukutila umuntu ali nokuba uwamiponto, ukulaendela mulunkumbwa lwabo lwine ulwabula lesa, bakatoba wafipangano kabili bakashinina wabufi.” Ifyo isonde lili mucabufi icamusango ifyo!

³⁵ Mu Bombay, ku India, nombaline lintu Billy (umulumendo wandi) Naine twali kulya mukulongana kukalamba uko amakana amakumi aya ba Hindu bapele imyeo yabo kuli Kristu, kwaishile icakusoka icikalamba. Kabili Ndefwaya imwe mumone amano yacifyalilwa. Kabili, pakashitafye akabula ukwenekela, no mulandu uushaishibikwa bwino, ifyuni ifinono fyatampile ukufuma ukuya mu calo. Kabili ifingi ifyoni, mu mabumba ayengi, fyafumine ukuya mu calo. Kabili fyatampile

ukumona ing'ombe shonse ne mpaanga ne ng'ombe ishilume. Lelo mu India, amalinga yabo tayaba nga amalinga yesu, yena tayaba ayafimuti, yena malinga yafimabwe ifikalamba ayo ayakulwa ukuya mu muulu. Kabili ne ng'ombe shonse shatampile ukufuma ukupita pafibumba nokufuma mufikulwa, kabili nokufuma ukuya pakati aka mpanga nokutampa ukulalya ukushinguluka mulya mukati aka mpanga. Nomba, pakashitafye akanono, icinkukuma icikalamba capumine nokusunkanya fyonse ifibumba, ifimuti, amabwe, namabwe yaile mu muulu. Kabili ne fyuni tafyabwelele, ne ng'ombe nasho shaikele mulya mu mpanga, kabili umuntu ailefye aletontokanya ukuti cena califye bwino. Kabili ubushiku bwakonkelepo, icinkukuma cimbi calilile, kabili ifikulwa ifingi fyapilibwike na mabwe yaile mu muulu. Kabili ubushiku bwalenga shitatu, ing'ombe shabwelelemo mu fibumba kabili ne fyuni fyabwelelemo mu musumba.

³⁶ Oh, Ena Uyo uulisha inseba, Ena ulya uwaletetele ifibumbwa Fyakwe ifinono mu bwato, acili nomweo nokuteka. Kabili fyena fimoneka ukuba ifya mano ukucilapo palwa kwa Lesa ukucila umuntu ifyo acita, untu Ena apangile mucipasho Cakwe; lintu, umuntu aponta. Ifibumbwa ifinono ifya pe sonde, Lesa alapela fyena kabili fyena fyapangile inshila sha fiko ukufuma mufibumba ifikalamba. Shena nga shaliipaiwa, ifyuni nga fyali shonawilwe mukulepauka ukwa mabwe ilyo yalesunkana kuntanshi na kunuma.

³⁷ Ifishibilo ifya Kwisa Kwakwe! Oh, bwena bushiku ubukalamba ubo ifwe tuleikalilamo. Ifinkukuma mu ncende ishalekana lekana, ifikuko, fyonse ifyo ifintu ifyo Yesu alandile fili pano. Mu nshila yandi iya kumwenamo ifyo, Nshilemona icintu nangu cimo icishele lelo kano fye Ukwisa kwakwa Shikulu. Kwena kuli mupepi.

³⁸ Yesu mu...pamo mukulanda Kwakwe ku bantu Bakwe, Atile, "Musambilile ipinda ilya cimuti ca mukunyu. Lintu cena catumba kabili catampa nokufunya amabula, imwe mutila ulusuba nalufika. Kabili lintu mwamona ifi fintu fyaisa mukufikilishiwa, mufwile mwaishiba ukutila inshita naipwa."

³⁹ Moneni ifyo icimuti ca mukunyu cili. Icimuti ca mukunyu lyonse caba calo caba Yuda. Atile te "cimuti ca mukunyu fye ceka," lelo "ne fimuti fimbi." "Lintu imwe mwamona icimuti ca mukunyu ne fimuti fimbi fyonse fyabalula." Nomba, Ena talandile fye pa cimuti ca mukunyu, lelo napa fimuti *fimbi*.

⁴⁰ Nomba, lekeni fye tumone lintu cena cilebalula. Ifwe twaikala mu nshita iya kusungusha apakalamba mu myaka iinono iyapitapo. Ichalichi cabena Fyalo calikwata ukupuputulwa kumo ukukalamba ico tacatala acikwatapo ukutula palya...ukutula panshiku isha batumwa; oh, kabili ichalichi ca bena Fyalo tacakwete ukupuputulwa lilya, cena

cali chalichi caba Yuda ecakwete kulya ukupuputulwa. Lelo ichalichi ca bena Fyalo mu myaka ikumi nangu ikumi na ibili iyapitapo, calikwete ukupuputulwa kukalamba ukwa mulyashi.

⁴¹ Ifwe tuletontonkanya pakupuputulwa ukwa kwa Martin Luther, ee, mukwai, kwena kwali ukukalamba, lelo cilya cali niku Germany kweka. Ifwe tuletontonkanya pa kupuputulwa ukwa kwa Wesley uko kwali mu England, casalanganine na kuno, kabili namu British Isles, lelo cena tacasendele icakukuma ukukalamba. Lelo muli buno ubushiku uku ukupuputulwa ukulipo, ukwa Maka ayakalamba, kwena mukupwililika kwafimba ukufuma kuli bema nakuli bema uushakwata imipaka, mwi sonde monse, ukupitila mufilimba ifikalamba naba magazine naba kasabankanya ba mbila nsuma balya abaya monse, abashitungililwa no muntu nse, kabili alileta ukupuputulwa ukwa amakana amakumi imiku uku tamushapo namakana (ukwa myeo) abafyalwa mu Bufumu bwakwa Lesa.

⁴² Kabili mubu pyungishi bwandi ubunono ubu shakosha ubo Shikulu apela ine, Nalimona ukuba ukucila pa myeo ama milioni ukwisa mu Bufumu bwakwa Lesa. Tontonkanyeni pali ico! Lintu yambi amabupyungishi ayakalamba, ayo ayapita mufilimba, nefyaba ngefyo, ukuya kuma milioni. Kuli ukupuputulwa kwa mulilo uko ukwaoca akalupili konse mwi sonde, mucituntulu, ukutulafye apo Ine... ukutula kwati pa myaka ikumi iyapitapo, ukutula apo Ine... twatampile mukupuputulwa. Ifwe tuli panshita yakulekelesha.

⁴³ Nomba moneni, nomba, ilyo cilya tacilacitika, Ena aseseme apa, kabili nokutila, “Ifibumba fya Yerusalemu fikanyantwa panshi ku bena Fyalo ukufika panshita ya bena Fyalo naipwa.” Abakwa Mohammed balisenda ico kuntanshi. Ifwe twaliluka ico. Kabili Ndefwaya imwe ukulolesha pa bwafya muno bushiku, ifyo Ishmael na Isaki bali abaikonka konka, palya pene mu Yerusalemu umu casobelwa ukutila bena bali nokuba. Kabili imyaka iinono iyapitapo tamwali nangu umu umu Yuda mu Yerusalemu.

⁴⁴ Nomba, Yesu alandile ukuti, “Lintu imwe mwamona icimuti ca mukunyu cabalula.” Nomba, aba Yuda balisalanganishiwa monse mwi sonde, mu mpendwa ishikalamba, ama milioni mu Germany, namu Italy, kabili naku United States, kabili na konse konse mwi sonde. Kabili Lesa, nga fintu Ena acitile mu nshiku ishakubalilapo, akoseshe umutima wakwa Falao, Ena akoseshe umutima wakwa Mussolini paba Yuda, kabili aba Yuda batamfishiwe ukufuma mu Itali. Ena akoseshe umutima wakwa Hitler, kabili bena batamfiwe ukufuma mu Germany. Ena akoseshe umutima wakwa Stalin, kabili batamfiwe ukufuma mu Russia.

⁴⁵ Kabili imwe mulamona mwi pepala, ukutila ifwe, fwena United States, tulebula ulubali naba Arab pamo? Oh, munyina,

icilembo cili pa cibumba! Lesa atile, “Uyo onse uukapala Israeli akapalwa, uyo onse uukatipa Israeli akatipwa.”

⁴⁶ Nomba, Ninkwata icikope ica ng’anda, nangu Nincetekela yena yalibikwa pakulipilwa panshita, iitwa naba science, *Ama Mineti Yatatu Ilyo Ubushku Tabulafika pakati*. Nga cakutila isonde lyaba science lyalanda ukutila “inkoloko naishinguluka mpaka yena yaba ama mineti yatatu ilyo ubushiku pakati tabulafika,” kabili Ndetontokanya bena baliputulako ico palwa mineti imo ilyo ubushiku pakati tabulafika, ilyo bena basangile umwela wabipa uoca nangu umwela usuma, uwama bomba, na fyonse filya ifyamaka ayakalamba ifyo bena benga sunga, fyena kuti fyaonaula mukupwililika muma mineti yasano. Bena kuti bacita, mukupwililika muno bushiku, ukutila teti kube nangu umuntu umo uwingaba no mweo kulya konse ku calo ca North America mu mamiteti amakumi yatatu. Kabili cena cili mu maboko ye bumba ilya bacece abo abatupata. Kabili, ukulundako pali ico, twalikwata ifimato ifikalamba nama shipu yamo, ifyabikwa konse konse, pali fyonse fibili. . . ukupita namu Siberia, kulya kwine ku Hungary, ne ncende ishalekana lekana, uko amato ayakalamba yekala, ayabikwamo nemisango yonse iyamishinga.

⁴⁷ Mweba bwananyina, yena inshita yaipwa ukucila paco mutontokanya! Sodoma na Gomora tabaishibe nangu cimo pali, bulya ubushiku, ukutila bena baleikala mulya muli ora yakulekelesha. Ulya Egypto tayaishibe nangu cimo ukutila malaika wamfwa, uyo uwasobelwe ukwisa, ukuti kuti aisa muli ilya nshita yabushiku. Ulya Pearl Harbor tailwikepo nangu cimo ukutila kwali nokwisa ukonaula ukwali nokucitika. Ifwe twalipimwa pacakubeya mwinapo nokusangwa no mulandu! Ifwe tuli pa mpela ya nshita!

⁴⁸ Cinshi icili nokucitika nga cakuti. . .? Balya, mulya mu Moscow, kuti basonta iminshishinga yabo, iyatungululwa ne ntanda necakwishibilako, ukutila kuti baposa lilya ibomba ukuponena bwino bwino fye pa Fourth Street mu Louisville nga balefwaya ukucita ico. Ico nacilungama. Kabili ifwe kuti twaiminina pa ncende imo kulya muli bamba, pamato ayakalamba yesu, kabili bokusonta imwe mukulungatana mu musumba uukalamba uwa Moscow nga tulefwaya ukucita ico. Cinshi icili nokucitika, munyina wandi, nga cakutila ulya umushinga uukalamba uulepilibuka kuti waya bula incende na cino calo kuti capokelela ukusunkana, pa nshita imoine iyo twingalekelako ifintu fimo fine kabili nokusunkanya cena kulubali lumbi? Kabili ifwe tuleikala pa iinono, akanonoko, akanono, akaonda akappatu akakosa, nangu cibe ifyo, lintu ifinkukuma fyalya ukushinguluka mpaka caba kwati nimulini umushili icintu. Nga cakutila kuti capanga icikalamba cimo icakulepuka kabili neci icaba ba mailoshi amakana cine konse konse ayaba mailoshi mukutikama kwa ndaka kuti

fyasalanganina mu mwela, cena kuti cacita bwino bwino fye paco Lesa alandile ukutila cili nokucitika.

⁴⁹ Ifwe tuli pampela ya nshita, ifwe tuli pano. Tapali inshita iyakulesha ico. Ukulomba konse... Ifwe limbi kuti twabika Eisenhower mu calo conse, kabili cena tekuti cileshe ico. Yesu Kristu atile ishi nshita shili nokwisa, ifwe tuli pano. Icimuti ca mukunyu ukubalula.

⁵⁰ Muli ici icikope, ukuya kulya mu Iraki, imwe mulabelenga muli magazine ya *Look*, ifyo bena babulile indeke ishikalamba nokuya kulya kabili nokuya isusha mu ndeke aba aba Yuda. Amakana ya bena, ebali kulya ukutulafye pakusenda kwa Babyroni, bali mulya pa myaka ya myanda amakumi yabili na isano, kabili bashela mulya mwine. Bena balelima ne fibombelo fya fimuti ifya kale. Bena tabaishibepo nangu cimo palwa kwa Yesu ukuba pe sonde. Tabaishibepo nangu cimo palwa cintu conse lelo kanofye pa ntambi shabo ishakale isha bu Yuda, intambi isho baikele nasho. Kabili lintu ishi ndeke shaikela, kabili shatampile nokwingisha aba aba Yuda, ukubatwala bena ku calo cabo...

⁵¹ Kasesema aseseme, amakumi yabili na cine konse konse nangu amakumi yatatu imyanda yapitapo, kabili atile, "Lintu bena bakafuma muli bulya bu nkole, Lesa akabaleta bena pamapindo yakwa kapumpe." Kasesema amwene indeke ileisa, amwene bena nabekalako, kabili ukubabula bena nokubatwala ukubabwesha ku calo cabo. Ena taishibe ifya kwita cena, ena fye... Camoneke kwati nikapumpe kuli ena, eico ena atile, "Bena bakabaleta ukubabweshwa pama pindo yakwa kapumpe."

⁵² Kabili lintu bafumine mundeke, kabili abaice bale afwilisha abakalamba, bena kwali ukubepusha amepusho. Kabili bena batile, "Bushe imwe mwabwelela ku mpanga yenu mukufwa?"

Bena batile, "Iyo. Ifwe natubwela ukwisa mona Messiya!"

⁵³ Oh, ifimato ifikalamba ukufuma monse mwi sonde, mu myaka iinono iyakulekelesha, nafifika mu Yerusalemu pamo naba Yuda abakulu, abaice na bakote, nabafwala ne fyakufwala ifyaibela, ukufuma kukabanga, ukufuma kumboshi. Kabili bali mulya mu musumba uukalamba uwa Yerusalemu mwali nolutanda ulwa makona mutanda ulwakwa Davidi, imendela iyakokola mwi sonde, yena tayapupile pa myaka amyanda amakumi yabili naisano, cena calandwa ukutila calo muno bushiku. Icimuti ca mukunyu cabalula nombamba.

Yerusalemu alekula, Shikulu alebwekeshapo,
Ifishibilo ifyo bakasesema balandile libela;
Inshiku sha bena Fyalo nashipwa, nefya
kukululuka ifyabikwa;
"Bweleleni, O mwe basalangana, ku cenu."

Pantu ubushiku bwa bulubulo nabupalama,
Imitima ya bantu ilepona ku mwenso;

Beni abaisushiwa no Mupashi wakwa Lesa,
inyali shenu ishabikwamo amafuta kabili
shilemoneka,
Lolesheni pa muulu! Ubulubulo bwenu
nabupalama.

⁵⁴ Yena inshita naipwa pafyo tutontonkanya. Ifwe tatwisa ku chalichi mukwisa ikala pa cipuna, ifwe tatwisa ku chalichi mukumfwa isambililo ilisuma, nangu ukwisa ku chalichi ukwisa umfwa inyimbo ishisuma. Fyena fyonse fyalikwata incende shafiko, lelo ico ifwe twisa ku chalichi mukucita kwisa ipima pamo na Lesa nepusukilo lya myeo yesu, pantu Ubushiku ubwa bulubulo nabupalama.

⁵⁵ Yesu Kristu, u Mwana wakwa Lesa, apashenye ici (Ena atile) ku mwanakashi. Kabili isambililo lyesu muno bushiku, twasanga uyu umwanakashi, umulume wakwe alile, kabili ena alufishe ikobili limo pali yalya ayali ayacakufwala mu mutwe. Nomba Nalaesha ukulondolola ico.

⁵⁶ Ileelo, nga cakutula umwanakashi alyupwa, afwile afwala ininda minwe ya bwinga nge cishibilo icakutula ena alyupwa. Ico cali icakutalusha abaume bambi ukufuma mukucita icili conse pamo nankwe. Bena kulolesha kabili kumona ukutula ena mwanakashi waupwa.

⁵⁷ Muli shilya inshiku, tabakwete ininda minwe sha bwinga, bena bakwete icakufwala ku mutwe (bena beta ico “tabuleti”) bena balefwala ku mutwe wabo. Cena cakwete amakobili, kabili cena calefwikwa ukushinguluka umutwe. Kabili ico cali icishibilo icakutula bena bali banakashi abaupwa, kabili takwali umwaume nangu umo uwakwangalila kuli bena, takuli abalumendo abaleangala pamo na bena. Bena bali abaupwa.

⁵⁸ Cila limo pali yalya amakobili...Nga cakutula ifwe twacikwata inshita (lelo Nshikwete, Nalaesha ukweshwa ukusunga ishiwi lyandi mupepi pepi ngefyo cinga citwa), Ine nga nacimyeba ifyo cila limo pali yena ifyo calepilibula. Lyena lyalebikwa mulya, kabili cila ikobili lyapilibwile amaka yamo aya ulya umwanakashi. Icakubalilapo, cilepilibula ukutemwa kwakwe ku mulume wakwe. Ilya cibili, ukulaya kwa maka yakwe ukwikala uwa wama kuli ena. Kabili ilya butatu nelya cine nelya cisano, ukufika kulyalenga pabula nelyekumi.

⁵⁹ Nga mulefwaya ukulolesha pali ico, muloleshe mu Bena Galatiya 5. Imwe kuti mwasanga ukutula ulya umwanakashi aleiminako i Chalichi, kabili i Chalichi e Mukashi uwakobekelwa kuli Kristu. Kabili icakufwala ico i Chalichi cifwile ukufwala cilesangwa mu Bena Galatiya 5, ico icili kutemwa, ukusangalala, umutende, uku kokola ukukalipa, ubusuma, ubufuke, ukunakilila, ukutekanya. Ico eakufwala icifwile ukufwalwa mu Chalichi, ukutemwa kwabu munyina, uluse, isenge.

Kabili uyu mwanakashi, lintu cena...Cena cifwile cali ukulola kwati ku bushiku ukutula ena aibukishe ukuti alufishepo lumo pali yalya makobili.

⁶⁰ Oh, nga cakutula kwalibako inshita iyo ichalichi cifwile ukupenda ukwishiba nga cakutula ifwe natukwata yonse amakobili epoyali, cena cifwile ukuba nombaline. Kwena kuleya kulefita. Filya—filya fine ifyamasakamiko na makumbi yakonaula ukutumpuluka fili nafikobama pe sonde, ulubembu nokukanaba uwacishinka pali conse icili pakuboko konse. Ifwe tuleikala mu nshita iyabwafya, lintu kuli ububifi, abantu abaya ku chalichi abashaba abacishinka, abantu abaya ku chalichi ukweshu ukufisama ukufuma ku bulanda, abantu abaya ku chalichi nokulanda ubwina Kristu kabili nokwikala kwati nge sonde ilyashala, ukukolwa, ukupepa, ukuteya injuka; abanakashi ukufwala ukwabipa, ukufwala ifyabipa, ukufwala ifyakufwala ifyo bena tabafwile ukufwala mu—mu muputule wabo uwaku fwalilamo, bafuma baya mu misebo ku cintu bwingi. Kabili ukutemwa kwa bumunyina cintu icilepita, mupepi. Ifwe tatwalufyapo ikobili *limo*, lelo twalufya mucituntulu umuntu *onse* pali bena.

⁶¹ Kabili bwaleya luleila, kabili, ibukisheni, umulume wakwe aali nokubwela. Kabili nga cakutula ena asanga ena takwete limo ikobili pali yalya ama kobili talilipo, cena calelangisha ukuti ena alikwete icishibilo cabu “cilende.”

⁶² Kabili nga cakutula ena alikoweshiwa, nangu, ukuikowesha umwine palwakwe mu nshila ili yonse kabili na bantu bali cimona, bena balemuleta kuli shimapepo nokuleta inte ukutula ena asangilwe ifyo fine, kabili na shimapepo amona ukuti ena mwanakashi waupwa, alefumyapo ikobili limo (ukufumya mucakufwala ku mutwe) ukutula ena alecita icilubo kulico. Nga cakutula ena—ena alyonawile amaka yakwe, bena balefumyapo cena. Nga cakutula ena alelungana, ukulangisha ukuti teli uwa cishinka ku mulume wakwe, bena balefumyapo lilya limo. Conse ifyo cena cali, balefumya ico epela. Kabili lintu umulume wakwe abwela alesanga ukutula ena balimubikapo icishibilo, kabili alemukana icupo cakwe nankwe palya pene kabili talekwata nangu cimo icakucita naulya umwanakashi. Ena talefwaya umwanakashi uwaba ngefyo.

Eico cena caleya mukuba ukwafita lintu ena aleiluka ukuti nalufyapo icintu cimo, ninshita yamulume wakwe ukubwela, kabili ninshi yena naipwa.

⁶³ I chalichi cifwile ukuipima icine ceka ne Cebo cakwa Lesa, icapwililika cesu, ukunakila kwesu, ukuipelesha kwesu. Ifwe twasangukafye bacilande lande, bakasenda-walyashi, bakapepa wa mishanga, abalwambo, ba Yesebele bapenta, fyonse ifyaba muli kalenda ifyo isonde lyonse ilyashala licita, ichalichi cabena Kristu cilaibikamo muli ifyo ifintu ileelo mpaka kuti

wafilwa ukupatulula cimo ukucimya ku cinankwe. Yena ninshita yakupenda. Inshita naipwa.

64 Nomba, mukucita ico. . . cali ubushiku icakuti asanikefye inyali. Kabili asendele inyali. Tenyalifye asendele lelo, asendele icipyango nokuya wamya ing'anda.

65 Oh, munyina! Nga kwalitala akubako inshita iya kwasha inyali, ukutumwa kwa Lubuuto lwa Mbila nsuma, Mupashi wa Mushilo ukubwekela mu chalichi. . . Te fingi ifya kumfwa umfwa, te fya mangalo fimo, te fya kubomfya fimo ifya kumfwa umfwa, tekutoloka kunsansa, lelo ifyakucitika ifyakufwailisha mumutima ilyo abaume na banakashi balungamikwa kuli Lesa. Cisuma. Ifwe tuli pa nshita ya mpela.

66 Kabili asanike inyali, ukumupela ulubuto. Kabili, munyina, yonse inyali muno ifwile ukusanikwa. Teicofye ceka, lelo ena abulile icipyango, kabili abena mupalamano balemona ulukungu lulepupuka. Ena alikwete inshita iya cine iya kuwamya ng'anda, pantu umulume wakwe ali mupepi no kwisa. Kabili nga alimwikete na lilye kobili limo kulya, ena ali "cilende."

67 Munyina, ifwe fwe Chalichi cakwa Lesa uwa mweo, muli aya ma ora ayakalamba ayo tuleikalamo nomba, nacitulinga ukuibaka, ukuya kucinso cakwa Lesa, ukusanika inyali ya Cebo ca Mbila nsuma, no kuibebeta fwebene no kusanga nga tatulefilwa, kabili maka maka ilyo twamona fyonse ifi fintu ukwisa. Ifwe tuli pa nshita ya mpela, Ukwisa kwa kwa Kristu kuli mupepi. Takuli isubilo nalimbi mwisonde ku Chalichi.

68 Kabili, lolesheni, ichalichi cilepela amafisakanwa. Ichalichi tacikwete kampingu nakabili. Iwe kuti wafilwa nokubabusha. Baibele isoso kutila bakesa muli ilye mibeke ilyo bakesasosa, "Moneni, Shikulwifwe alabuka Ukwisa Kwakwe." Kabili bena bakayonaula no kuisuma umo no mubiye, kabili nafimbipo, no kulwa." Cena ni ilya ine ilya ora. Ifintu fyonse nafiteyanishiwa. Amabula na yapwa, nge fyo cali nga filya, kabili cena cili icateyanishiwa, Ukwisa kwa kwa Shikulu.

69 Chalichi ca Lutherani calilufishe ulubuuto lwaciko. Ichalichi ca Methodisti calilufishe ulubuuto lwaciko. Ichalichi ca Baptisti calilufishe ulubuuto lwaciko. Ichalichi ca Pentecosti calilufishe ulubuuto lwaciko. Cila lubuuto lulemoneka ukuya.

70 Abantu ba Pentecosti, abantu ba Holiness, balebomba fye filya fine nga ba Methodisti. Ba Methodisti balebomba nga ba Baptisti. Ba Baptisti balebomba nga ba Lutherani. Ba Lutherani balebomba nga ba Katolika. Kabili bonse balibwekela kuli umo ukukalamba ukwampana kwa lubembu. Ico nacilingama. Ifwe tuli mu nshita ya mpela, Ukwisa kwa kwa Shikulu.

71 Nomba alikwete inshita yakuwamya. Akushile panshi, awemye ifibumba, afumishe batandabube, atwalilile mpaka

asanga ifyo alufshe. Kabili, ilyo acitile ifyo, aitile utu machalichi tunono uto ba nkashi ukwisa nomba.

⁷² Nshilesakamana nga niwe Methodisti, Baptisti, Pentecosti, Prebysteriani, iseni, lekeni tusangalale capamo. Ilyo ilya nshita yaisa, ilyo chalichi casanga ukutemwa kwaciko ukwa ba bwananyina, ilyo chalichi casanga ubusuma bwaciko ubwa mushilo, ilyo chalichi casanga icifulo caciko muli Kristu, cikesa ita kuli ba membala bambi aba mumubili, “Isa no kusangalala pamo na ifwe.” Lesa afwaya chalichi uku Mutemwa.

⁷³ Nincetekela cena cali nipa Mulungu ulucelo lintu Nalelanda pa maka yakwa namayo, ifyo apalwa, ninani uwingasanga icintu icisuma ukucila ukubwelela ku ng’anda naunaka, lintu Lesa alipela umwaume umukashi. Umwanakashi no mwaume teti bapatukane, bena baba umo. Mububumbo, Lesa abapangile mukubalilapo bonse babili capamo, kabili bena baba umutima umo, umweo, amano, ne fintu fyonse. Lintu Ena apangile umuntu mulukungu ulwa mushili, Ena amupatwileko ukufuma ku mukashi wakwe. Lintu Ena apangile Efa, Ena taile ukupanga u—umwanakashi, abulile iloba *nalimbi*, lelo Ena abulile ukufuma kulubali lwakwa Adamu ulubafu no kupangamo umukashi wakwe. Atile, “Ena lifupa lyamu mafupa yandi, umubili wa mubili wandi.” Bena bali umo mu mutima, umweo, kabili no mubili.

⁷⁴ Cena cakupashanya icakwa Kristu. Lesa tabulile i Chalichi cakwa Kristu ukufumya mwi sambilisho, nangula Ena ukufumya Cena mucilonganino. Ena afumishe Cena ukufuma mu mutima wakwa Kristu, ifumo kulubali Kwakwe, ukupita mu Mulopa.

⁷⁵ Munyina wandi, nkashi, Nshilesakamana ifyo iwe wingaba uwa bukapepa, nga cakutula iwe tawafimbwa no Mulopa, iwe waliluba. Twalaisa ingila muli ico, ubushiku ubukakonkapo pabwa mailo, ukulangisha ifyo cena caba icikanakala. Lelo iwe waliluba ukwabula u Mulopa.

Nomba, lyena lintu Ena apangile umukashi, ena ali ni cibusa. Ena ali icintu cimo kuli ena icakutemwa, ena ali ulubali ulwa ena.

⁷⁶ Nomba kutikeni mumfwikishe. Umwaume nangula umwanakashi tekuti aye mu Muulu kano bena bafyalwa cipya. Ine nshilepilibula pantu iwe ulandila mu ndimi, Ine nshilepilibula ukutula pantu iwe ulabilikisha, Nshilepilibula ukutula pantu iwe ulashana, Nshilepilibula ukutula pantu iwe ulaya ku chalichi kabili uya lyonse, ulafwala amabatani pamulandu wacishinka cobe; ifyo fintu filifye ifya lungama, lelo ico tefyo cifwile ukuba Cena. Kufwile kwaba mukupwililika ukwikatana ukwalundwa pakati kaiwe na Kristu, mpaka iwe mwaba umo. Imwe mwaba umo! Kabili nga cakutula iwe tawaba ifyo, mu musango nshi . . . ?

⁷⁷ Bushe kuti waingililamo ukwisa mu nshita ya bushiku, uwanaka, uwakonseka, uwapwa? Nga cakutila iwe uli mulimi, kalungisha, kashimikila, conse ico iwe wingaba, isa wingile, lintu iwe waya mu ng'anda yobe iinono, iwe ulakabila mpaka waisa fika kulya. Waisula icibi kabili nomukashi obe umusuma umunono aiminina palya, ena akuposha. Naiwamy konse kabili nawama. Ena aenda kabili nokutomona iwe pesaya, ena atila, "Taata, namunaka." Ena akuteka mucipuna, kabili naena aikala pamatanta yobe, kabili abula namaboko yakwe aku kumbatila kabili akupampansha iwe. Cena cimonekafye kwati iwe taunakile, icintu cimo cakwimyafye iwe. Ena cintu cimo ico Lesa apele iwe kuli ubo ubukabilo. Ena lubali lobe, nomba, nga cakutila ena mukashi obe uwacine.

⁷⁸ Lelo nga cakutila iyo imilomo yatomwene umbi bulya bushiku nangu inshita imbi? Nga cakutila iwe uli uwaibukila palwa ico? Nga cakutila ayo amaboko yakumbatile umwaume umbi? Ena mukupwililika camunselu pamatanta yobe. Kulya ukutomona kwaka kwati kutomona kwakwa Yuda. Ayo amaboko, kuti watemwa ukutula yena tayashingulwike naiwe. Oh, ena kuti aba uwayemba nganshi, imishishi yakwe kuti yaba iyapombana, amenso yakwe kuti yaba ayacinya muti, amasaya yakwe kuti yaba ayawama kwati maluba siketi yakwe iinono kuti yaba iyaciswa, kabili ena kuti aba uwayemba nganshi, lelo nga cakutila ulya uutuntulu umucinshi wakwa lesa nokutemwa kabili nokushininkisha nga tafilipo palya, ena kuti cawama afumapo pamatanta yobe. Iwe taukwete nangu cimo icakucita pamo na ena, ena ali—ena ali uwamisha kuli iwe. Nshilesakamana ifyo ena engaipanga ukuba uwayemba palwakwe, ena acilifye uwaluba mpaka ena aba uwashininkishiwa ukuba uwacine, umutemwikwa umutuntulu, ukukana temwa umuntu umbi lelo iwe, tapafwile ukuba ukutomona kumbi ukufuma pamilomo yakwe kano ukobe, takuli amaboko yambi ayafwile yamwikatilila ena kano ayobe, kabili naiwe walishiba ico. Wecakumfwa we, wecitalaliko we!

⁷⁹ Ico cili mulume no mukashi, ico icili icakupashanya icakwa Kristu ne Chalichi Cakwe. Kabili lintu iwe waya ku chalichi cobe, imwe limbi kuti mwakwata ifipuna ifyawamisha mu musumba, imwe limbi kuti mwakwata insonshi iyalepeshapo mu musumba, imwe limbi kuti mwakwata icinanda icawamishapo, imwe limbi mulafwala bwino, imwe limbi kuti mwaimba kwati nika mulongwe, lelo conse ico, nga cakutila imwe muletomona kabili ukuulungana ne sonde, kulya ukutomona pa masaya ayakwa Kristu kwena kutomona kwabu Yuda. Ena takwete icintu nangu cimo icakucita pamo naimwe. Ena alolesha paninda mwinwe iyabu nkobekela bwenu kabili Ena asanga ukutula ikobili nalifumapo, Asanga ukutula ukutemwa nakufumapo. Kwena kulifye mibele, Ena asanga ukunakila nakufumapo. Imwe namucita ubulale lale pamo ne sonde. Imwe

mulaya ku kushana nama pate yakusunkana ukuya kuntanshi na kunuma, kabili nokutamba ubutantiko bwapa fitunshi tunshi ubwafiko. Imwe mulecita ubucende pamo na Kristu, pali Ena, imwe ukulamwita Ena Umulume wenu.

⁸⁰ Baibele yatila, “Imwe utila, ‘Ndi mukankala, Ine nshikabila icintu nangu cimo.’” Lelo Ena atile, “Iwe tawishibe ukutila uli ubwamba, uwabulanda, impofu, umulanda, kabili nokwishiba tawaishiba ico.” Yena ni nshita iyakwasha inyali nokupyanga mu ng’anda. Ukwisa Ukwakwa Shikulu kuli mupepi.

Lekeni tutontonkanye pali ico pama minetifye ayanono ilyo twakontamikako imitwe yesu. Kuti mwacita ico imwe? Bushe kuti mwaikala pa cinanda, nkashi?

⁸¹ Cinshi ico mucita, mwe chalichi? Imibele yenu ilishani mu nshita ino iyabushiku? Lintu amaboko yenu mwaimyako mukuipelesha kwenu, bushe kuliko cimo ico imwe mwamona? Nga cakutila iwe uleulungana ne sonde, nga cakutila iwe ulecita ifintu ifyo ifili ifyalubana, ukutomona kobe. . .

⁸² Tontonkanya pali ico, we mwaume. Mista, Ndefwaya ukukwipusha icintu cimo. Kabili neci cileya kuli Misisi, pamo, kabili Misisi. Namayo Munono, cinshi ico uletontonkanyapo mamulumendo cibusa obe, nga cakutila iwe walishibe walimumona ena aletomona kabili ale endauka pamo nabakashana bambi, kabili iwe walikobekelwa kuli ena, kabili ena aisa no kukupampansha pa kuboko, naiwe watila, “Wemutemwikwa, Nalikutemwa iwe weka”?

Bushe iwe kuti watila, “Iwe wemyalu myalu munono, fuma pa cinso candi!”

⁸³ Cinshi ico iwe...? Tontonkanya pali ico, Mista. Ifwe tatwakobekelwafye, lelo ifwe twalyupana. I Chalichi calyupwa kuli Kristu. Ifwe tuli Mukashi wakwa Kristu, fwebalefyala abana. Musango nshi iwe wingeshilamo ku ng’anda mubushiku, ukupelesha kobe kumukashi obe, kabili ena alikwata ibumba lya bana abanono, kabili uli nokusanga ukutila bulya bushiku...? Kabili lintu ena aingila mukati, oh, amala yakwe limbi kuti yaba ayapentwa (ico cili, nga cakutila iwe uliwa mwi sonde). Iwe limbi...Ena limbi kuti amoneka uwayemba, lelo iwe nawishiba. Tontonkanya pali ico, munyina, nga cakutila ulya umwanakashi aba uwakutomona abaume bambi. Nga cakutila ayo amaboko ayakumbatile iwe, alekweba iwe ukutila ena alikutemwa iwe, kabili iwe nawishiba ukutila ico cili... ukutila ena atemwa bambi pamo, ukutemwa kwakwe tekwcine. Ukutemwa kwakwe tekwcine. Ena teobe iwe, ena wabambi pamo. Nga cakutila kuliko umwaume uuli onse pali iwe, iwe kuti wamusunka ukufuma pamatanta yobe. Tontonkanya pamyumfwile ifyo yena ingaba. Tontonkanya pali ico, na mayo, nga cakutila umulume obe aisa pa ng’anda. Teico ceka, lelo ukusenda amalwele iyamicitile yabipa.

⁸⁴ Kabili, oh, pala umutima obe, ichalichi balicilya pamo nakaswende kaku mupashi, kabili ne fintu fyonse ifya tuntu utunono nefintu fimbi. Cena cintu calubana! mwe Lesa, beni abaluse! Yesu aleisa, ba cibusa. Iwe tauli nokukwata inshita muli bumo ubwa ishi inshiku, nangu bumo muli ishi inshiku. Cawama uibebete nomba.

Natupepe:

⁸⁵ Nibanga pali imwe abaletila, “Munyina Branham,” ne mitwe yenu namukontamika, namaboko yenu namwimya, “njibukisheni mwi pepo lyenu, Munyina Branham. Naisa muno bushiku, Nshacisa kuno mukwisa tambwafye”? Lesa amipale imwe. Loleksheni fye pamaboko. “Ine nshacisa pano ukwisa tambwa, Ine nacisa mukufwailisha icintu cimo. Kabili Nincetekela ukutila Lesa acilanda ku mutima wandi ilyo iwe wacila shimikila, kabili Nailuka ukutila Ndi necilubo. Nde—Ndefwaya ukuba umutuntulu, umwina Kristu uwa cine. Ndefwaya ukuba katemwa umutuntulu, ukutila lintu Ine naya kuli Shikulu wandi nokufukama pa makufi yandi, Ndefwaya Ena uku kukutila ine mu maboko Yakwe, nokutila, ‘Oh, wekatemwa Wand!’”

⁸⁶ Iwe uleibukisha Solomoni, ifyo ena alandile palwa ico? Ena atile, “Isa, wemu temwikwa wandi, leka twende ukupita mu fimuti fyama pomegranates, lekeni twende ukupita mwibala lya fyanunkila.” Ifyo ena alandile ukutila imilomo yakwe yamoneka kwati kupuka kwa maluba yama rose, nefyaba ngefyo. Umusango ena atemenwemo umukashi wakwe umunono, atile, “Isa, natuleya nokumfwa imyumfwile yakutemwa yesu.”

⁸⁷ Lintu iwe waya pacipailo cobe mukupepa, bushe umutima obe uli uwacine no mweo obe uushaikatwamo icakutila kuti watila, “Shikulu Lesa, natubule ukutemwa kwesu,” kabili iwe watila, “Ee, wemu Temwikwa wandi, Ine nalikutemwa Iwe”? Nangu, bushe iwe ulacita ubulale lale? Bushe iwe ulenda ne sonde?

⁸⁸ Kabili inshita yakwa Shikulu ili mupepi lintu ifi fyonse ifishibilo nefisungusho, pamo namakumi ayamakana aya fintu fimbi ifyo ifyacitika, filesontelega, uko icakwishibilako conse kulesonta. Kwena kuleya kulefita. Kuli ukutalalila mu chalichi. Ukupuputulwa kulemoneka ukupwa. Nakanonofye nako kali mupepi nokupwa. Kabili ifwe pano twasangwa palwesu mubucende. Cinshi ico Ena ali nokucita? Ena ali nokutusunka ukutufumya pa matanta Yakwe, nokutila, “Fumeni pali Ine, imwe mwebabomfi bamampulu.”

⁸⁹ Nomba, nga cakutila kuliko umuntu umo pano uyo uulefwaya ukumwibukisha nakabili, Ine limbi kuti naipusha pali ino inshita, imyeniko amaboko yenu kuli Lesa, mutile, “Ine nomba nacimba nokutila, ukupitila mukusenamina kwakwa Lesa, ukufuma muno bushiku ukuya ku ntanshi Ndi nokwikala

umweo wa cine ukupitila mubwafwilisho bwakwa Lesa.” Lesa amipale imwe. Lesa amipale imwe. Kabili iwe munyina, iwe nkashi, iwe na mayo umwaice, imwe mukwai, iwe munyina, iwe weuli pano, iwe weuli uko, naiwe we muntu umusepela.

⁹⁰ Bushe kuliko umuntu umu pano uushatala apusuka, kabili aletila, “Munyina Branham, njibukishako ine, Nshatala mfyalwa cipya cipya. Ninjishiba Nshacita ifyo”? Kutika, iwe tawapusuka mpaka iwe wafyalwa cipya cipya, iwe wapilibwilefye icinso cobe ukulola ku cintu Cimo; lelo lintu iwe wapokelela Kristu iwe ulafyalwa cipya cipya. Iwe watila, “Munyina Branham, Ine nshatala impikelela Ico. Nnjishiba Naliluba. Ine nomba naimya amaboko yandi, nokutila, ‘Iwe unjibukishako ine, pamo.’ Ine nshatala mpusuka. Nshatala—nshatala nangu ukweshwa ukubombela Kristu, lelo Ndefwaya ukweshwa ico. Mpepeleniko ine, Munyina Branham.” Bushe kuti mwaimyako ukuboko kwenu, umuntu umu muno nomba? Bushe muno muliko umuntu umu uushatala aba umwina Kristu, uulefwaya ukwimya ukuboko kwakwe, utile, “Njibukisheniko ine, munyina, mwipepo”? Lesa akupale iwe, we mwana. Umuntu umbi atila, “Njibukisheniko ine, munyina”? Lesa akupale iwe, na mayo. Umuntu umbi atila, “Njibukisheniko ine, munyina, Ndefwaya nomba ukucetekela pali Shikulu Yesu no kumupokelela Ena ngo Mupusushi wandi”? Lesa akupale iwe, munyina. Ico cisuma.

⁹¹ Umuntu umu alinsushishe ine ubushiku bumbi, atile, “Munyina Branham, cinshi ico ulandila ukutila, ‘Imya ukuboko kobe?’” Kutikeni, takwaba nangu umu uwacetekela mukwitwa ku cipailo nakabili ukucila Ine efyo ncita. Ine nacetekela ukwisa ku cipailo, ico cisuma, lelo ico tacipususha iwe. Cena litontonkanyo lyobe, ubusalo bobe pali Kristu. Iwe watila, “Ukuba, nga cakutila Naenda ukuya ku cipailo.” Ico cisuma. Lelo, mweba bwananyina, bushe imwe mwaliluka lintu imwe mwaimya ukuboko kwenu ukutila mulonaula ifunde ilyabapo ilya bu science? Ukuboko kobe, kucifyalilwa, ukupitila mucakutintila panshi, kufwile kwapona panshi. Nga cakutila iwe waimya ukuboko kobe kuli Amaka ayacilapo muli iwe ayo ayali nokonaula amafunde yacifyalilwa, ukwimya ukuboko ukulola kuli Kabumba obe, Icintu cimo mu mutima obe nacipanga ubusalo. Lesa amona iwe uleimya amaboko yobe cimo cinefye ngefyo Ena amona iwe pacipailo. Ico nacilungama bwino bwino. Nga cakutila iwe naucipilibula cena, Lesa alacipilibula pamo. Lelo lolesha, cibusa, iwe tekuti ube munshila lubali, ufwile iwe wapilibula ico.

Nomba lekeni tupepe:

⁹² Mwebapalwa Taata uwamu Myuulu, muno bushiku pakutampa kwakupuputulwa uku, nga fintu inshita yesu naipwa nomba, kabili naipita panono, Napepa kuli Imwe ukuba uwaluse kuli aba bantu. Kabili fikilisheni, mwe Lesa Wamaka yonse, ukutila. . . Pano muno bushiku kwena amaboko amakumi

yabili nayema muno cikulwa, ukutila bena balekabila Kristu. O mwe Lesa, cena myeo yabo. U Mupashi, Amafuta, yali mupepifye nokupwa. Takwabe ayengi nakabili. Lintu itoni lyakulekelesha lyapwa ukufuma mumbeketi, nangu mucikunkubiti, tamwabe nakabili yamo Amafuta ayakubika mu nyali. Bena bailuka ukutila bali mu bushiku bwa kulekelesha. Tamwaba isubilo pe sonde kuli ifwe kunse ya kwa Kristu. Napepa muno bushiku, Shikulu, ukutila nangu cibe ifyo, mubulanda bwaino nshita, mubulanda, ukutila Imwe nomba mwalatuma Mupashi wa Mushilo uyo uwacilenga bena ukwimya amaboko yabo, kabili nokuba pususha ukubafumya ku mweo wa lubembu. Fikilisheni ico, Taata.

⁹³ Kabili ilyo uku ukulongana takulapwa, lekeni kube mubuntungwa ama dozeni yabena, abengi ukulapunda pamo na Mupashi wa Mushilo. Lekeni umu umwa kubatishisha, mubefye umu ukukonka pamubiye ukubatishiwa mwi Shina ilyawama iyakwa Shikulu Yesu Kristu, pe Pasaka ulucelo, ukwima kubupya ubwa mweo. O mweba Muyayaya Taata Uwapalwa, Ine napepa ukuti Imwe mwalapala bena. Fikilisheni ico, Shikulu. Kabili nomba, pali ino ine nshita, lekeni ubusalo bwabo bube ubwacine, lekeni bena bamipokelele Imwe palya pene apo bekele. Ifipailo fyesu no kushinguluka nafisula na bantu, kabili twapepa ukutila Imwe mwalaleka aba bantu muno bushiku babe ababomfi Benu. Mwi Shina iyakwa Kristu.

⁹⁴ Ilyo ifwe tukontekeko imitwe yesu, Tulefwaya ukwipusha ilipusho limo ilyabulanda. Imwe mwe mwebemishe amaboko yenu kabili naimwe mwebacilapepa, Ninjisiba ukutila imwe tamwacimya amaboko yenu ukumimonafye ukutila mwaimya amaboko yenu. Iwe wacimya pantu Icintu cimocacikweba ukucita. Kabili iwe watila, ukupitila mu kwimya ukuboko kwandi, “Munyina Branham, Nincetekela, kuli Lesa nakuli ili ibumba, Nincetekela ukutila icintu cimo nacicitika mu mutima wandi muno bushiku, ukutila ukufuma muno bushiku ukuya ku ntanshi Ndi nokuba umuntu uwaibelako.” Bushe iwe kuti waimyako ukuboko kobe, iwe wewacimyako ukuboko kobe, utile, “Nincetekela”? Lesa akupale iwe, na mayo. Lesa akupale iwe, iwe, iwe, iwe. Ico naciwamisha. Ukulola kulya kunuma, ee, Shikulu apale imwe.

⁹⁵ Umuntu umu umbi imya ukuboko kobe utile, “Nacetekela linoline”? Lesa akupale iwe, munyina. “Shikulu Anjeba ine muno bushiku. . .” Lesa akupale iwe, na mayo kunuma kulya. Lesa akupale iwe, na mayo mwaice uuli pano. “Shikulu Anjeba linoline ukutila icintu cimo nacicitika mu mutima wandi, kabili Nincetekela ukutila Nalakwata ukusangalala ukwingi ukufuma muli kuno ukupuputula ukucila ifyo Nakwete mu mweo wandi.” Lesa akupale iwe. Nacilungama, Lesa akupale iwe, namayo uwikele pano. Nacitontonkanya ukuti yena ninshitafye iyafika pali iwe ukwimya ukuboko kobe, pamo. Bushe kuliko naumbi,

uuletila, “Naumfwa icabelako, Munyina Branham, Nincetekela Nalafuma muno mu chalichi muno bushiku pamo nakampingu uwakwa Kristu uyo uuli mupepi nokwisa. Nalafuma muno ukuya ikala umweo uwaibelako. Nalayaba umwina Kristu, ukupitila mukusenamina ukwakwa Lesa. Nincetekela ukutila Lesa alinjita ine”?

⁹⁶ Kabili nga cakutila iwe Alikwita, iwe uli Wakwe. Leka ukwenda, leka ukwenda pamo ne sonde! Isa kuno, ikalila Ena nomba. Utile, “Nalapila ku membu shandi shonse, kabili nomba Nabula Kristu ngo Mupusushi wandi.” Bushe kuti kwabako naumbi ilyo tatulaisala? Ekwali? Lesa akupale iwe, munyina. Lesa akupale iwe. Ico cisuma. Lesa akupale iwe. Ico cisuma. Indi uwansana ukumona iwe wacita ico. Nacilungama.

⁹⁷ Ukutampa ukwabushiku nomba, cena cinonofye...ifwe tatulefwaya ukubikapo cimo icikalamba icakutitikisha kuli ico, ifwe tulefwaya ukufuma bwangu pakutila imwe mukabwele mailo mubushiku.

⁹⁸ Ilyo fye tatulaisala, bushe kuliko umuntu umulwele kuti waimyako ukuboko kobe, utile, “Mpepeleniko ine, Munyina Branham”? nacilungama, ico caba yasano, mutanda, cine lubali, cine konse konse, pabula, ikumi amaboko, ikumi na limo, ikumi na yabili, nacilungama, nomba ikumi nafitatu, ikumi nafine, nacilungama, ikumi nafisano.

Natukontame nomba:

⁹⁹ Mwebapalwa Taata uwamu Myuulu, Mwayamona yalya amaboko. Kabili, oh, bena bali pano pabwiminishi. Limbi bena bena Kristu, lelo balekabila ubwafwilisho Bwenu ubukalamba. Kabili ifwe twailuka, Shikulu, ukutila Imwe mwalandile ukupitila muli Davidi, mwaatile, “Mwilaba pafya kunonkelamo Fyakwe fyonse Uyo uwelela amampulu yesu, Uyo uundapa amalwele yesu yonse.” Napepa ukutila u Mulopa wakwa Kristu walaba mubusuma pali bena kabili balaundapwa, ukusangalala muli uku ukulongana ukuleisa. Fikilisheni ico, Shikulu. Ukupitila mwi Shina lyakwa Kristu twaipusha ico. Amen.

Lekeni twiminine nomba, *Bula i Shina Lyakwa Yesu Mamo Na Iwe*:

. . . i Shina lyakwa Yesu pamo na iwe,
We Mwana . . .

Natupilibuke, tuposhanye mu maboko pamo no muntu umu uuli mupepi na iwe. Pilibukeni apo pene, poshanyeni mu maboko.

Lyena lilempela ukusangalala nobusuma
lilempela imwe,
Oh, sendeni Lyena konse uko muleya.


Ishina Liisuma, (Ishina Liisuma) (Oh ifyo lyawama!)
 Isubilo lya panshi kabili ukusangalala kwamu Muulu;
 Ishina Lisuma, (Ishina Lisuma) Oh ifyo lyawama!
 Isubilo lya panshi kabili ukusangalala kwamu Muulu.

Nomba mukutalalila, ilyo twalolesha uku lubali, twimbe panono panono:

Pe Shina ilyakwa Yesu ukukontama,
 Ukupona ubunkupeme pamakasa Yakwe,
 Imfumu yasha mfumu mu Muulu tuli nokumufwika icilongwe Ena,
 Oh, lintu ubulendo bwesu bwapwa.
 Ishina Lisuma, (Ilyapalwa Ilyo.) O ifyo lyaba ilyawama!
 Isubilo lya panshi kabili ukusangalala kwamu Muulu;
 Ishina Lisuma, (Ishina Lisuma!) O ifyo lyaba ilyawama!
 Isubilo lya panshi kabili ukusangalala kwamu Muulu.

¹⁰⁰ Nomba papitafye inshita iinono ukucila pali naini, palwa cine lubali nangu cine konse konse ama mineti ukucila naini. Bwangu, imwe mwalafika ku ng'anda mukabwele mailo mubushiku kabili tukasangalala mu mapalo yakwa Lesa, ukusangalala mukubapo kwenu. Kabili nomba Namona amaboko kwati ikumo na yabili, ikumi na yane ayaimishiwa pa bundapishi muno bushiku. Nga cakutila cena cafika kukukwata abantu abengi abalwele muno, ifwe tuli nokucitafye ubushiku bumu ubwamulimo bwakundapa, limbi ubushiku bwapa Cibelushi napa Mulungu pamo. Nga cakutila twamona ukutila ifwe tekuti tubabule bena pa Mulungu onse, ifwe tukabula ubushiku pa Cibelushi. Tukamona ifyo cena cikabomba.

¹⁰¹ Nomba Na—Napepa ukutila amapalo yakwa Lesa yalaba mukushika pali cila umo pali imwe, kabili lekeni Ena abe naimwe nokupala imwe mpaka tukakumane mailo mubushiku nakabili.

¹⁰² Lekenii tukontamike imitwe yesu nomba pakashita fye akanono akepepo, ilyo Ndeipusha kakumba ese pano nokutusalanganya mwi shiwi lyepepo. 

57-0417 Ukwisa Kwa Cibili Ukwia Kwa Shikulu
Branham Tabernacle
Jeffersonville, Indiana U.S.A.

BEMBA

©2023 VGR, ALL RIGHTS RESERVED

VOICE OF GOD RECORDINGS
P.O. BOX 950, JEFFERSONVILLE, INDIANA 47131 U.S.A.
www.branham.org

Icishibisho ukufuma ku mwine kalemba

Insambu shonse tashisuminishiwe. Ili buku kuti Iya lembwa pali pulinta yapa ng'anda ku kubomfya kwa muntu pa lwakwe nangu ukupela, ukwabula amalipilo, nge cipe caku sabankanya Imbila nsuma iya kwa Yesu Kristu. Ili buku tekuti lishitishiwe, ukulembululwamo ayengi, ukubikwa pa mwela, ukusungila muli ba mashini, ukwalula mu ndimi shimbi, nangu ukuli bomfya ku kulomba indalama ukwabula insambu shalembwa na ba Voice Of God Recordings®.

Nga mulefwaya ukwishibilapo nafimbi nangu ukufwaya na fimbi ifyabapo, twalomba tumeni kuli ba:

VOICE OF GOD RECORDINGS

P.O. Box 950, JEFFERSONVILLE, INDIANA 47131 U.S.A.

www.branham.org